

# ദൈവത്തിന്റെ ഉദ്ദേശ്യം വിജാതീയനായ ഒരു രാജാവിലൂടെ!-സാക് പുനൻ

WFTW Malayalam 26 June 2011

[www.jeevamozhikal.org](http://www.jeevamozhikal.org)

ദൈവാലയത്തിന്റെ പണി നടത്തുവാൻ തക്കവണ്ണം ദൈവം കോരെൾ രാജാവിന്റെ മനസ്സ് ഉണർത്തിയതായി നാം എസ്ര1:2 ൽ വായിക്കുന്നു. കോരെൾ ഇങ്ങനെ പറഞ്ഞു “സ്വർഗത്തിലെ ദൈവമായ യഹോവ ഭൂമിയിലെ സകല രാജ്യങ്ങളും എനിക്ക് തന്നിരിക്കുന്നു. യഹൂദയിലെ യെരൂശലേമിൽ തനിക്കൊരാലയം പണിയുവാൻ എന്നെ ചുമതലപ്പെടുത്തിയിരിക്കുന്നു” (എസ്ര1:2). യെരൂശലേമിൽ ദൈവത്തിന്റെ ആലയം പണിയുവാൻ തക്കവണ്ണം ജാതീയനായ ഒരു രാജാവിന്റെ ഹൃദയത്തെ ഉണർത്തിയ ദൈവത്തിന്റെ പരമാധികാരത്തെ കാണുക.

കോരെൾ തുടർന്ന് ഇങ്ങനെ പറയുന്നു “നിങ്ങളിൽ അവിടുത്തെ ജനമായ ആരെങ്കിലുമുണ്ടെങ്കിൽ അവൻ യെരൂശലേമിലേക്ക് ചെന്ന് യിസ്രായേലിന്റെ ദൈവമായ യഹോവയ്ക്ക് ആലയം പണിയട്ടെ” (എസ്ര1:3). അവൻ ഒരു യിസ്രായേലുമനസ്സും നിർബന്ധിച്ചില്ല. അവർക്ക് തിരഞ്ഞെടുക്കുവാനുള്ള സ്വാതന്ത്ര്യമുണ്ടായിരുന്നു. ഇന്നും അങ്ങനെ തന്നെയാണ്. നിർജീവമായ മത വ്യവസ്ഥയിൽ തുടരണമോ അതോ അതിൽ നിന്നും വിട്ട് യെരൂശലേമിലേക്ക് പോകണമോ എന്ന് തീരുമാനിക്കുവാനുള്ള സ്വാതന്ത്ര്യം നമുക്കുണ്ട്.

കോരെൾ പിന്നീട് പറഞ്ഞു “ശേഷമുള്ള ആശ്കാരെല്ലാം. ദൈവാലയത്തിനുള്ള സ്വമേധയാർപ്പണങ്ങൾ നൽകണം” (1:4).

യെരൂശലേമെന്ന ക്രിസ്തുവിന്റെ ശരീരമാകുന്ന സഭ പണിയുന്നതിന് ആദ്യം നാം എല്ലാ മനുഷ്യരുടേയും മേലുള്ള ദൈവത്തിന്റെ പരമാധികാരത്തെ തിരിച്ചറിയണം. ആ കാലത്ത് അടക്കമായ ഭരണാധികാരികളെ ഉണർത്തുവാൻ ദൈവത്തിന് കഴിയുമെങ്കിൽ ഇന്നും തന്റെ ഉദ്ദേശ്യം നിവർത്തിക്കുന്നതിന് ആരേയും ഉണർത്തുവാൻ അവിടുത്തേക്ക് കഴിയും. നാം ഇത് വിശ്വസിക്കുന്നില്ലെങ്കിൽ യെരൂശലേം പണിയുവാൻ നമുക്ക് കഴിയുകയില്ല.

രണ്ടാമത് നാം തിരിച്ചറിയേണ്ട കാര്യം ബാബിലോൺ വിടുവാൻ ദൈവം ആരേയും നിർബന്ധിക്കുന്നില്ല എന്നതാണ്. അത് വിടുവാൻ എല്ലാവരോടും ആഹ്വാനം ചെയ്യുന്നുണ്ട്. എന്നാൽ ബലം പ്രയോഗിച്ച് ആരേയും അവിടെ നിന്നു വിടുവിക്കുന്നില്ല. തെരെഞ്ഞെടുക്കുവാനുള്ള സ്വാതന്ത്ര്യം ആളുകൾക്ക് കൊടുക്കണം. സന്തോഷത്തോടെ നൽകുന്നവരെയാണ് ദൈവം സ്നേഹിക്കുന്നത്.

മൂന്നാമതായി നാം കാണുന്ന കാര്യം വ്യക്തിപരമായി നേരിട്ട് ദൈവത്തിന്റെ വേലയിൽ പങ്കാളികളാകുവാൻ കഴിയാത്തവർക്ക് “സ്വമേധയാർപ്പണങ്ങൾ” നടത്തി ദൈവവേലയെ സഹായിക്കുവാൻ കഴിയും. വ്യക്തിപരമായി യെരൂശലേം പണിയുവാൻ നമുക്ക് കഴിയുന്നില്ലെങ്കിൽ നമ്മുടെ സ്വമേധയാർപ്പണങ്ങൾ വഴി ഈ പണിയെ താങ്ങുവാൻ നമുക്ക് കഴിയും.

എന്തുകൊണ്ടാണ് പാർസി രാജാവായ കോരെൾ ദൈവജനത്തെ ഇത്രമാത്രം പിൻതുണച്ചത്?

ഇതിനുള്ള ഉത്തരം ഒരു പക്ഷേ ഇതായിരിക്കും. കോരേൾ ജനിക്കുന്നതിനും ഇരു നൂറ് വർഷം മുമ്പ് യേശു പ്രവാചകൻ അവന്റെ പേരെടുത്ത് പറഞ്ഞ് ഇങ്ങനെ പ്രവചിച്ചിരുന്നു “കോരേരിനെ കുറിച്ച് അവനെന്റെ ഇടയൻ, അവൻ എന്റെ ഹിതമെല്ലാം നിറവേറ്റും എന്നും യേശുശലേമിനോട് നീ പണിയപ്പെടും എന്നും ദേവാലയത്തോട് നിന്റെ അടിസ്ഥാനമിടും എന്നും കല്പിക്കുന്നത് ഞാൻ തന്നെ. യഹോവ തന്റെ അഭിഷിക്തനായ കോരേരിനോട് ഇപ്രകാരം അരുളി ചെയ്യുന്നു. ജനതകളെ അവൻ കീഴടക്കി രാജാക്കന്മാരുടെ അരക്കച്ചകളെ അഴിക്കുവാനും കതകുകളെ അടയാതിരിക്കേണ്ടതിനും അവൻ മുമ്പിൽ വാതിലുകളെ തുറക്കുവാനും ഞാൻ അവന്റെ വലംകൈ പിടിച്ചിരിക്കുന്നു. ഞാൻ നിനക്കു മുൻപായി പോയി ദുർഘടങ്ങളെ നിരപ്പാക്കും. ഞാൻ താമ്രവാതിലുകളെ തകർത്ത് ഇരുമ്പോടാമ്പലുകളെ മുറിച്ച് കളയും. യിസ്രായേലിന്റെ ദൈവമായ യഹോവ എന്ന ഞാൻ നിന്നെ പേർ ചൊല്ലി വിളിച്ചിരിക്കുന്നു. നീ അറിയേണ്ടതിന് ഞാൻ നിനക്ക് ഇരുട്ടിലെ നിക്ഷേപങ്ങളും ഗൂഢ സ്ഥലങ്ങളിൽ മറഞ്ഞിരിക്കുന്ന നിധികളും തരും. എന്റെ ദാസനായ യാക്കോബിനും എന്റെ വൃതനായ യിസ്രായേലിനും വേണ്ടി ഞാൻ നിന്നെ പേർ ചൊല്ലി വിളിച്ചിരിക്കുന്നു. നീ എന്നെ അറിയാതിരുന്നപ്പോൾ ഞാൻ നിന്നെ ഓമനപ്പേർ ചൊല്ലി വിളിച്ചിരിക്കുന്നു. ഞാൻ യഹോവയാകുന്നു മറ്റൊരുത്തനുമില്ല ഞാനല്ലാതെ വേറൊരു ദൈവവുമില്ല. നീ എന്നെ അറിഞ്ഞിട്ടില്ലെങ്കിലും ഞാൻ നിനക്ക് അര മുറുക്കി തരും. ഞാൻ അല്ലാതെ ഒരുവനുമില്ലെന്ന് കിഴക്കു മുതൽ പടിഞ്ഞാറ് വരെയുള്ളവർ അറിയേണ്ടതിന് തന്നെ. ഞാൻ യഹോവയാകുന്നു മറ്റൊരുത്തനുമില്ല (യെശ.44:28-45:6).

അപ്പോഴും ജീവിച്ചിരിപ്പുണ്ടായിരുന്ന ദാനിയൽ ഒരു പക്ഷേ ഈ വേദഭാഗങ്ങൾ കോരേരിനെ കാണിച്ചു കാണും. രണ്ടു നൂറ്റാണ്ടിനു മുമ്പ് സർവ്വ ശക്തനായ ദൈവം തന്റെ പേരെടുത്ത് പറഞ്ഞു പ്രവചിച്ചിരിക്കുന്നത് കണ്ട കോരേൾ ആശ്ചര്യപ്പെട്ടിരിക്കാം. അതവനെ താഴ്മയുള്ളവനാക്കുകയും യേശു പ്രവാചകൻ പ്രവചിച്ചത് പോലെ അവൻ കാര്യങ്ങൾ ചെയ്യുകയും ചെയ്തു. യിസ്രായേൽ മക്കളോട് യേശുശലേമിലേക്ക് മടങ്ങി പോയി ദേവാലയം പണിയുവാൻ കല്പിച്ചു.

ദൈവത്തിന്റെ വഴികൾ തികച്ചും ആശ്ചര്യകരമാണ്.

മൊഴിമാറ്റം-സാജു ജോസഫ്